



Žviluppi reċenti tal-Ekonomija Soċjali fl-Unjoni Ewropea

SOMMARJU EŻEKUTTIV



Kumitat Ekonomiku u Soċjali Ewropew



European Economic and Social Committee

Żviluppi reċenti tal-Ekonomija Soċjali fl-Unjoni Ewropea

Sommarju eżekuttiv

L-informazzjoni u l-fehmiet stabbiliti f'dan l-istudju huma dawk tal-awturi u mhux neċessarjament jirriflettu l-opinjoni uffiċjali tal-Kumitat Ekonomiku u Soċjali Ewropew. Il-Kumitat Ekonomiku u Soċjali Ewropew ma jagħtix garanzija tal-preċiżjoni tad-data inkluża f'dan l-istudju.

La l-Kumitat Ekonomiku u Soċjali Ewropew u lanqas kwalunkwe persuna li taġixxi f'isem il-Kumitat Ekonomiku u Soċjali Ewropew ma tista' tinżamm responsabbli għall-użu li jista' jsir mill-informazzjoni li tinsab fih.

SOMMARJU EŻEKUTTIV

WERREJ

Dahla: Luca Jahier, President tal-Grupp ta' Interessi Varji tal-Komitat Ekonomiku u Soċjali Ewropew (KESE), is-Sinjuri Krzysztof Balon u Alain Coheur, Ko-Kelliema tal-Kategorija tal-Ekonomija Soċjali tal-KESE

- 1. Introduzzjoni u għanijiet**
- 2. Il-kunċett tal-ekonomija soċjali u l-approċċi teoretiċi ewlenin relatati miegħu**
- 3. L-ekonomija soċjali u kunċetti emergenti relatati fl-Ewropa**
- 4. Il-politiki pubbliċi lejn l-Ekonomija Soċjali fil-livell Ewropew fil-perjodu reċenti (2010-16)**
- 5. Il-politiki pubbliċi lejn l-Ekonomija Soċjali fl-Ewropa fil-livell nazzjonali u reġjonali fil-perjodu reċenti (2010-16)**
- 6. L-importanza tal-Ekonomija Soċjali fit-28 Stat Membru tal-UE**

DAHLA minn Luca JAHIER

Huwa bi pjaċir kbir li nilqa' l-pubblikazzjoni tal-istudju *"Recent Evolutions in the Social Economy in the European Union"* (Żviluppi Reċenti fl-Ekonomija Soċjali fl-Unjoni Ewropea), li kien ikkummissjonat mill-Kumitat Ekonomiku u Soċjali Ewropew (KESE) u twettaq mis-CIRIEC. Bil-pubblikazzjoni ta' tliet studji suċċessivi mill-2008, ahna wrejna l-impenn kontinwu tagħna biex nappoġġjaw u nippromovu l-ekonomija soċjali fl-Ewropa.

L-istudju jippermettilna nkejlu l-progress, billi jipprovdi data affidabbli u komparabbli. Dak li huwa evidenti huwa li l-ekonomija soċjali b'mod ġenerali rnexxiela taħrab il-kriżi ekonomika u finanzjarja. Illum, is-settur jipprovdi impjieġ bi hlas lil 6.3 % tal-popolazzjoni attiva fl-UE-28, meta mqabbel ma' 6.5 % fl-2012.

Nemmen b'mod qawwi li l-ekonomija soċjali turi u tiddefendi l-valuri li fuqhom inbniet l-Unjoni Ewropea (l-Artikolu 3 tat-TUE). Hija kemm opportunità kif ukoll vettura għall-partekipazzjoni taċ-ċittadini, ir-responsabbiltà u l-appartenenza tal-futur sostenibbli tagħna. Barra minn hekk, din tikkostitwixxi strument estensiv sabiex l-UE tkun tista' toqrob lejn l-impenji tagħha skont l-Aġenda 2030 tan-NU dwar l-Iżvilupp Sostenibbli.

Għal din ir-raġuni, iż-żieda fl-assistenza tal-UE mogħtija lill-ekonomija soċjali mill-Fond Soċjali Ewropew (FSE) hija kruċjali. Ninsab partikolarment sodisfatt ukoll li f'dawn l-aħħar snin, il-Presidenzi suċċessivi tal-Kunsill tal-UE taw prijorità lill-ekonomija soċjali u laqgħu l-kontribut tal-KESE għall-hidma tagħhom.

Madankollu, għad fadal hafna xi jsir, inkluż sabiex tiżdied il-viżibbiltà u r-rikonoxximent tas-settur. Nittama li fil-futur qrib isir progress lejn l-iżvilupp ta' statistika sistematika għall-gruppi differenti tal-ekonomija soċjali u fl-inklużjoni tal-ekonomija soċjali fil-kontijiet statistiċi nazzjonali. Bla dubju, dan ikun jirrappreżenta l-ewwel pass neċessarju sabiex l-ekonomija soċjali tingħata l-kreditu li jixirqilha. Inqis ukoll li hemm potenzjal kbir li għadu ma ġiex sfruttat sabiex jingħaqdu d-dimensjonijiet interni u esterni tal-ekonomija soċjali tal-UE, b'mod partikolari fir-relazzjonijiet mal-ġirien tagħna fi żminijiet ta' żieda fit-taqlib politiku, tas-sigurtà u ekonomiku.

Inhegġegħ lill-atturi kollha sabiex jingħaqdu flimkien u biex iżidu l-attivitajiet tagħhom. Digà għamilna progress tajjeb. Ejja nkomplu flimkien f'din it-triq!

Luca Jahier

Luca JAHIER

President tal-Grupp ta' Interessi Varji

Kumitat Ekonomiku u Soċjali Ewropew (KESE)



DAHLA minn Alain COHEUR

Din hija t-tielet darba li l-KESE ppubblika studju dwar *Żviluppi Reċenti fl-Ekonomija Soċjali fl-Unjoni Ewropea*, wara daww imwettqa fl-2008 u fl-2012. L-istudju, ikkummissjonat miċ-ċentru tar-riċerka CIRIEC, mhux sempliċement jaġġorna l-verżjonijiet preċedenti, iżda jiffoka fuq tliet oqsma:

- l-ekonomija soċjali u kunċetti/movimenti emergenti,
- il-politiki pubbliċi fis-sens wiesa' li ġew abbozzati fil-livell tal-UE u fl-Istati Membri fis-sinjori reċenti sabiex jittiejeb is-settur tal-ekonomija soċjali,
- id-daqs tal-ekonomija soċjali f'kull Stat Membru tal-UE.

Bil-pubblikazzjoni ta' dan l-istudju, il-KESE qiegħed isahha l-impenn tiegħu għar-rikonoxximent u l-promozzjoni tal-ekonomija soċjali, settur li huwa pedament assolut mhux biss għall-impjiegi u l-koeżjoni soċjali madwar l-Ewropa iżda wkoll għall-bini u l-konsolidazzjoni ta' Pilastru Ewropew tad-Drittijiet Soċjali.

L-istudju jenfasizza r-rwol importanti – u dejjem jikber – li l-ekonomija soċjali għandha fl-ekonomija tas-suq, billi taħdem ma' u flimkien magħha. Meta jiġi żgurat li l-effiċjenza ekonomika sservi l-htigijiet soċjali, l-ekonomija soċjali tohloq interdipendenza ġenwina bejn il-kwistjonijiet ekonomiċi u soċjali aktar milli waħda tkun subordinata għall-oħra.

Il-potenzjal tal-ekonomija soċjali għat-tkabbir fi żmien ta' kriżi ekonomika u soċjali ġie enfasizzat f'bosta okkażjonijiet. Fil-fatt, l-ekonomija soċjali hija mudell ta' reżiljenza, u għadha qed tiżviluppa filwaqt li setturi ekonomiċi oħra qed jithabtu. Hija mhijiex prodott inċidentali: l-intrapriżi tal-ekonomija soċjali jirriflettu l-htieġa ta' ekonomija li tirrikonċilja d-dimensjonijiet soċjali, ekonomiċi u finanzjarji, li tista' tohloq il-ġid u li ma titkejjilx biss f'termini tal-kapital finanzjarju tagħha, iżda wkoll – u fuq kollox – mill-kapital soċjali tagħha. L-attivitajiet tal-intrapriżi tal-ekonomija soċjali mhumex immexxija biss minn kriterji tas-suq jew tat-tkabbir. L-għanijiet aħharja mhumex l-iżvilupp, il-profittabbiltà u l-profitti b'cifri doppji iżda l-kontribut għall-interess ġenerali, il-koeżjoni soċjali u l-benesseri tas-soċjetajiet tagħna.

Dan l-istudju juri li huwa essenzjali li titkompla d-diskussjoni dwar il-kunċett ta' intrapriża soċjali, bħala parti minn pjan usa' u aktar komprensiv sabiex jappoġġja, jippromovi u jiżviluppa l-ekonomija soċjali, il-prinċipji u l-governanza tagħha. Huwa essenzjali wkoll li jithegħeġ l-iskambju tal-prattiki tajbin ma' Stati Membri oħra b'esperjenza twila fl-ekonomija soċjali.

Sabiex jiġi appoġġjat it-tkabbir tal-ekonomija soċjali, se jkun meħtieġ li jintwera kuraġġ politiku billi jittiehdu miżuri speċifiċi dwar it-tassazzjoni, is-self u l-burokrazija u billi tittiehed azzjoni Prattika sabiex tappoġġja l-ekonomija soċjali – b'mod partikolari għaż-żgħażaġh li jixtiequ jinvolvu ruħhom fl-ekonomija aktar responsabbli u li jinvestu fin-nies.

Il-KESE se jkompli jkun alleat b'saħħtu tal-intrapriżi tal-ekonomija soċjali.



Alain COHEUR

Ko-Kelliem tal-Kategorija tal-Ekonomija Soċjali
Kumitat Ekonomiku u Soċjali Ewropew (KESE)



DAHLA minn Krzysztof BALON

Din l-edizzjoni tal-istudju tal-KESE "Recent evolutions of the Social Economy in the European Union" (Żviluppi reċenti tal-Ekonomija Soċjali fl-Unjoni Ewropea) tikkonferma għal darba oħra r-rwol importanti tas-settur tal-ekonomija soċjali fil-holqien tal-impjiegi, il-faċilitazzjoni tat-tkabbir sostenibbli, it-tqabbil tas-servizzi mal-htigijiet u d-distribuzzjoni aktar ġusta tal-introjtu u l-ġid. Madankollu, l-attivitajiet imwettqa mill-entitajiet tal-ekonomija soċjali għandhom kuntest ferm usa', jiġifieri l-bini kemm tad-demokrazija partecipattiva kif ukoll tal-kapital soċjali. Dan japplika b'mod speċjali għall-Istati Membri, li ssiehu fl-UE mill-2004 'il quddiem. Sal-1989/1990, hafna minnhom kienu pajjiżi soċjalisti taħt il-dominazzjoni tal-Unjoni Sovjetika b'attivitajiet non-eżistenti jew limitati hafna mis-soċjetà ċivili. Il-konsegwenzi ta' dawn l-iżviluppi storiċi huma, fost l-oħrajn, sitwazzjoni finanzjarja fragli fis-settur tal-NGOs u livell baxx ta' impenn tas-soċjetà ċivili fil-holqien ta' opportunitajiet ta' xogħol lokali. Dan jista' jidher anki fl-istatistika: filwaqt li r-rata ta' impjiegi bi hlas fl-ekonomija soċjali hija ta' 6.3 % fl-UE kollha kemm hi, l-istess rata fl-Istati Membri "ġodda" tammonta għal medja ta' 2.5 %.

Ex oriente lux: min-naha l-oħra, hafna ideat u approċċi ġodda li ġejjin minn dawn il-pajjiżi jikkontribwixxu għall-arrikkiment tal-ekonomija soċjali Ewropea. Mill-esperjenza tal-moviment Pollakk ta' Solidarność/Solidarjetà, għad-diskussjonijiet dwar l-implimentazzjoni tal-prinċipju tas-sussidjarjetà, inkluża l-indipendenza tal-ekonomija soċjali mill-awtoritajiet, sa eżempji prattiċi bħall-mudell Slovakk għall-intrapriżi soċjali muniċipali.

DIALOGU permanenti bejn il-leġislaturi/politiċi u s-settur tal-ekonomija soċjali, fil-livell kemm nazzjonali kif ukoll Ewropew, li jinkludi l-esperjenzi tal-Istati Membri kollha, jidher li huwa ta' importanza kbira għall-holqien ta' strateġija fit-tul għall-iżvilupp tal-ekonomija soċjali. L-atturi rilevanti kollha huma mistiedna jaħdmu flimkien mal-KESE għar-rikonoxximent tal-ekonomija soċjali bħala parti kruċjali – forsi dominanti – tal-mudell ekonomiku u soċjali tal-ġejjieni fl-Ewropa.



Krzysztof BALON

Ko-Kelliem tal-Kategorija tal-Ekonomija Soċjali
Kumitat Ekonomiku u Soċjali Ewropew (KESE)



INTRODUZZJONI U GHANIJET

1.1. Ghanijiet

L-ghan ġenerali tar-Rapport imwettaq mis-CIRIEC huwa li jistudja l-iżvilupp reċenti tal-ekonomija soċjali fl-Unjoni Ewropea (UE) u fit-28 Stat Membru tagħha. Huwa jiffoka fuq tliet oqsma: l-ewwel nett, l-ekonomija soċjali u l-kunċetti/movimenti emergenti relatati mal-ispazju bejn l-istati u s-suq/in-negozji bi skop ta' profitt, it-tieni, il-politiki pubbliċi fis-sens wiesa' tagħhom mibnija kemm fl-UE kif ukoll fil-pajjiżi Membri fis-snin reċenti sabiex jissahhah is-settur tal-ekonomija soċjali u t-tielet, il-kejl tal-importanza tal-ekonomija soċjali f'kull pajjiż Membru tal-UE. Din ir-riċerka mhux biss hija aġġornament tal-istudji bit-titolu "The Social Economy in the European Union" (L-Ekonomija Soċjali fl-Unjoni Ewropea), imwettqa mis-CIRIEC u ppubblikati fl-2008 u fl-2012 mill-Kumitat Ekonomiku u Soċjali Ewropew, iżda wkoll analiżi u valutazzjoni tal-iżviluppi reċenti f'dan il-qasam fl-Ewropa. Sabiex jipprovdi tveġibiet għas-suġġetti tar-riċerka, il-proġett ġie strutturat madwar tliet oqsma. Fl-ewwel qasam, dak kunċettwali, ir-riċerka tat harsa ġenerali lejn il-kunċetti emergenti, billi qabblithom mal-kunċett stabbilit tal-UE tal-ekonomija soċjali u identifikat l-isfidi tagħhom.

Fit-tieni qasam, dak tal-politiki pubbliċi, ir-riċerka ffokat fuq il-politiki dwar l-ekonomija soċjali mhaddma mill-gvernijiet, fil-livell Ewropew unazzjonali fil-perjodu reċenti (2010-16). L-ambjent u l-"ekosistema" tal-ekonomija soċjali huma fattur ewlieni li jista' jiffaċilita l-iżvilupp tal-entitajiet tal-ekonomija soċjali jew jista' jikkostitwixxi ostakolu estern għalihom. Il-proġett ifformula qafas sabiex jikklassifika dawn il-politiki kollha. Huwa jipprovdi għal rieżami tal-inizjattivi ewlenin skjerati fil-livelli tal-UE u nazzjonali, analiżi komparattiva tal-leġislazzjoni nazzjonali ġdida dwar l-ekonomija soċjali u valutazzjoni tal-impatt tagħhom fl-Ewropa.

It-tielet qasam huwa statistiku. L-ghan ċentrali tiegħu kien li jipprovdi data kwantitattiva dwar l-ekonomija soċjali fit-28 Stat Membru, billi jsegwi l-istess metodu użat fiż-żewġ studji preċedenti mwettqa mis-CIRIEC għall-KESE. Huwa studja wkoll l-iżviluppi reċenti fl-istatistika u d-data disponibbli madwar l-Ewropa.

1.2. Metodi

Ir-Rapport kien dirett u miktub prinċipalment minn Rafael Chaves u José Luis Monzón tas-CIRIEC, b'konsulenza minn Kumitat ta' Esperti li ddiskuta l-iskeda tax-xogħol shiha, il-metodoloġija u r-Rapport finali propost mad-diretturi u għenhom jidentifikaw il-klassijiet differenti ta' kumpaniji u organizzazzjonijiet li jiffurmaw parti mill-ekonomija soċjali f'kull wiehed mill-pajjiżi tal-Unjoni Ewropea.

Rigward il-metodi nnifishom, l-ewwel parti tar-Rapport tuża d-definizzjoni tas-settur tan-negozju jew tas-suq tal-ekonomija soċjali mogħtija fil-Manwal tal-Kummissjoni Ewropea għat-tfassil tal-kontinġent satellita tal-kooperattivi u tal-imprizi mutwi bħala l-bażi għall-istabbiliment ta' definizzjoni tal-ekonomija soċjali kollha kemm hi li hija maħsuba biex tikseb kunsens politiku u akkademiku wiesa'.

Rigward it-tieni għan tar-Rapport, sar studju ewlieni fuq il-post f'Marzu u f'April 2017 billi ntbagħat kwestjonarju lit-28 Stat Membru tal-UE. Dan intbagħat lil xhieda privileġġati b'għarfien espert tal-kunċett tal-ekonomija soċjali u oqsma relatati u tar-realtà tas-settur fil-pajjiżi rispettivi tagħhom. Dawn l-esperti huma riċerkaturi universitarji, professjonisti li jaħdmu fil-federazzjonijiet u strutturi li jirrappreżentaw lill-ekonomija soċjali u uffiċjali għolja taċ-ċivil tal-gvernijiet nazzjonali b'responsabbiltajiet fir-rigward tal-ekonomija soċjali. Ir-riżultati kienu sodisfaċenti ħafna, billi ngabru 89 kwestjonarju minn 28 pajjiż fl-UE.

Fir-rigward tat-tielet għan intermedju tar-Rapport, l-identifikazzjoni tal-politiki pubbliċi, din saret permezz tal-konsultazzjoni mal-Kumitat tal-Esperti u esperti fis-settur, permezz tal-informazzjoni mogħtija fil-kwestjonarji u permezz tad-diskussjonijiet mal-Kumitat tal-Esperti.

IL-KUNĊETT TA' EKONOMIJA SOĊJALI U L-APPROĊĊI TEORETIĊI EWLENIN RELATATI MIEGHU

2.1. L-identifikazzjoni u r-rikonoxximent preżenti tal-Ekonomija Soċjali

Id-definizzjoni kunċettwali l-aktar reċenti tal-ekonomija soċjali, imfassla mill-membri tagħha stess, tista' tinsab fil-*Karta tal-Prinċipji tal-Ekonomija Soċjali* ta' Social Economy Europe, l-assoċjazzjoni fil-livell Ewropew li tirrappreżenta l-ekonomija soċjali. Dawn il-prinċipji huma:

- Il-preminenza tal-individwu u tal-oġettiv soċjali fuq il-kapital
- Is-shubija volontarja u miftuħa
- Il-kontroll demokratiku mill-membri (ma jikkonċernax il-fondazzjonijiet billi dawn ma għandhomx membri)
- Il-kombinazzjoni tal-interessi tal-membri/utenti u/jew l-interess ġenerali
- Id-difiża u l-applikazzjoni tal-prinċipju tas-solidarjetà u tar-responsabbiltà
- Il-ġestjoni awtonoma u l-indipendenza mill-awtoritajiet pubbliċi
- Ħafna mill-eċċessi jintużaw biex jiġu segwiti l-għanijiet ta' żvilupp sostenibbli, servizzi ta' interess għall-membri jew l-interess ġenerali.

2.2. Definizzjoni tal-Ekonomija Soċjali li taqbel mas-sistemi tal-kontinġent nazzjonali

Id-definizzjoni proposta, kif diġà stabbilita fir-Rapport tal-2012, hija kif ġej:

"Is-sett ta' intrapriżi privati, organizzati b'mod formali, b'awtonomija deċiżjonali u libertà tas-sħubija, mahluqa sabiex jissodisfaw il-htigijiet tal-membri tagħhom permezz tas-suq billi jipproduċu prodotti u jipprovdu servizzi, assigurazzjoni u finanzi, fejn it-teħid tad-deċiżjonijiet u kwalunkwe distribuzzjoni tal-profitti jew l-eċċessi fost il-membri mhumex direttament marbuta mal-kapital jew it-tariffi kontribwiti minn kull membru, li kull wieħed minnhom għandu vot wieħed, jew f'kull każ jiġu deċiżi permezz ta' proċessi demokratiċi u parteċipattivi. L-ekonomija soċjali tinkludi wkoll entitajiet privati, organizzati b'mod formali b'awtonomija deċiżjonali u libertà tas-sħubija li jipproduċu servizzi mhux tas-suq għall-unitajiet domestiċi u li l-eċċessi tagħhom, jekk ikun hemm, ma jistgħux jiġu approprjati mill-aġenti ekonomiċi li joħolquhom, jikkontrollawhom jew jiffinanzjawhom".

Tabella 1. Operaturi tal-ekonomija soċjali skont is-settur istituzzjonali tal-ESA 2010

SETTUR	ISTITUZZJONALI	TAL-ESA	INTRAPRIŻI U ORGANIZZAZZJONIJIET MIKROEKONOMIĊI TAL-EKONOMIJA SOĊJALI
PRODUTTORI TAS-SUQ	Korporazzjonijiet finanzjarji (S11)	mhux	- Kooperattivi (ħaddiema, agroalimentari, konsumaturi, edukazzjoni, trasport, akkomodazzjoni, kura tas-saħħa, soċjali, eċċ.) - Intrapriżi soċjali - Intrapriżi oħra bbażati fuq assoċjazzjoni - Produtturi tas-suq privati oħra (xi assoċjazzjonijiet u persuni ġuridiċi oħra) - Istituzzjonijiet mhux għall-profitt għas-servizz ta' organizzazzjonijiet mhux finanzjarji tal-ekonomija soċjali - Korporazzjonijiet mhux finanzjarji kkontrollati mill-ekonomija soċjali
	Korporazzjonijiet (S12)	finanzjarji	- Kooperattivi ta' kreditu - Kumpaniji tal-assigurazzjoni komuni* u imprizi ta; sugurtà soċjali mutwi - Kooperattivi tal-assigurazzjoni - Istituzzjonijiet mhux għall-profitt għas-servizz ta' organizzazzjonijiet mhux finanzjarji tal-ekonomija soċjali
	Amministrazzjoni pubblika (S13)		_____
PRODUTTORI MHUX TAS-SUQ	Unitajiet domestiċi (S14)**		Istituzzjonijiet mhux għall-profitt għas-servizz tal-unitajiet domestiċi li mhumex importanti ħafna
	Istituzzjonijiet mhux għall-profitt għas-servizz tal-unitajiet domestiċi (S15)		- Assoċjazzjonijiet ta' azzjoni soċjali*** - Fondazzjonijiet ta' azzjoni soċjali*** - Organizzazzjonijiet mingħajr skop ta' qligħ oħra għas-servizz tal-unitajiet domestiċi (kulturali, sportivi, eċċ.)

(*) Huma esklużi l-organizzazzjonijiet ta' ġestjoni tas-sistemi tas-sugurtà soċjali u, b'mod generali, l-imprizi mutwi li s-sħubija tagħhom hija obligatorja u daww ikkontrollati minn kumpaniji mhux tal-ekonomija soċjali.

(**) Is-settur tal-Unitajiet domestiċi (S14) jinkludi kummerċjanti wahdiena u sħubijiet generali mingħajr personalità legali li huma produtturi tas-suq u li ma jagħmlux parti mill-ekonomija soċjali. Jinkludi wkoll organizzazzjonijiet mingħajr skop ta' qligħ ta' daqs limitat ("mhux importanti ħafna") li huma produtturi mhux tas-suq u jagħmlu parti mill-ekonomija soċjali.

(***) Organizzazzjonijiet mingħajr skop ta' qligħ li huma produtturi privati mhux tas-suq, bi sħubija u parteċipazzjoni volontarji u awtonomija strateġika u operattiva, u li l-għan tagħhom jikkonsisti fil-kisba ta' għanijiet ta' benesseri soċjali billi jfornu jew jipprovdu prodotti u servizzi soċjali jew ta' mertu, bla ħlas jew bi prezzijiet li mhumiex ekonomikament sinifikanti, lil persuni jew gruppi ta' persuni li huma vulnerabbli, soċjalment esklużi jew f'riskju ta' esklużjoni. Dawn l-organizzazzjonijiet jikkostitwixxu t-*Tielet Settur tal-Azzjoni Soċjali*, li, ovvjament, jagħmel parti mill-ekonomija soċjali.

2.3. Approċċi teoretiċi ewlenin relatati mal-ekonomija soċjali

Il-kunċett ta' Organizzazzjoni Mingħajr Skop ta' Qligh (NPO)

Il-kunċett modern tas-settur mingħajr skop ta' qligh ġie definit b'mod aktar preċiż u xxerred b'mod wiesa' madwar id-dinja permezz ta' proġett ta' riċerka internazzjonali li beda fil-bidu tad-disgħinijiet, immexxi minn Johns Hopkins University (Baltimore, l-Istati Uniti tal-Amerika) sabiex jiskopri u jikkwantifika d-daqs u l-istruttura tiegħu, janalizza l-prospetti ta' żvilupp tiegħu u jevalwa l-impatt tiegħu fuq is-soċjetà.

L-organizzazzjonijiet li jeżamina dan il-proġett huma dawk li ssodisfaw il-hames kriterji ewlenin fid-"definizzjoni strutturali-operattiva" ta' organizzazzjonijiet mingħajr skop ta' qligh. Għalhekk, dawn huma:

- a) *Organizzazzjonijiet, jiġifieri għandhom struttura u preżenza istituzzjonali.* Huma ġeneralment persuni ġuridiċi.
- b) *Privati, jiġifieri istituzzjonalment separati mill-gvern, għalkemm jistgħu jirċievu finanzjament pubbliku u jista' jkollhom uffiċjali pubbliċi fil-korpi ta' governanza tagħhom.*
- c) *Awtoregolatorji, jiġifieri kapaċi jikkontrollaw l-attivitajiet tagħhom stess u huma liberi li jagħżlu u jkeċċu l-korpi ta' governanza tagħhom.*
- d) *Ma jqassmux il-profitt.* L-organizzazzjonijiet mingħajr skop ta' qligh jistgħu jagħmlu profitti iżda dawn iridu jiġu investiti mill-ġdid fil-missjoni prinċipali tal-organizzazzjoni u mhux imqassma lis-sidien, lill-membri fundaturi jew lill-korpi ta' governanza tal-organizzazzjoni.
- e) *B'parteċipazzjoni volontarja, li tfisser żewġ affarijiet: l-ewwel nett, li s-shubija mhijiex obbligatorja jew imposta legalment u t-tieni, li jrid ikollhom voluntiera li jipparteċipaw fl-attivitajiet jew fil-ġestjoni tagħhom.*

L-aproċċ tal-Ekonomija Solidali

Il-kunċett ta' "ekonomija solidali" ilu jiżviluppa fi Franza mis-snin tmenin. F'dan l-aproċċ, l-ekonomija ddur madwar tliet poli: is-suq, l-Istat u r-reċiproċità. Dawn it-tliet poli jikkorrispondu għall-prinċipji tas-suq, tar-ridistribuzzjoni u tar-reċiproċità. Dan tal-aħħar jirreferi għal skambju mhux monetarju fil-qasam tas-soċjabbiltà primarja li huwa identifikat, fuq kollox, fl-assoċjazzjonijiet.

Fil-qosor, l-ekonomija hija ta' natura multipla u ma tistax tiġi ridotta għal termini strettament kummerċjali u monetarji. L-aproċċ tal-ekonomija solidali huwa tentattiv mingħajr preċedent sabiex jingħaqdu flimkien it-tliet poli tas-sistema, għalhekk inizjattivi speċifiċi tal-ekonomija solidali jikkostitwixxu forom li huma ibridi bejn l-ekonomiji tas-suq, mhux tas-suq u mhux monetarji. Huma ma jidhlux fl-isterjotip tas-suq tal-ekonomija ortodossa u r-riżorsi tagħhom, ukoll, għandhom oriġini multipla: tas-suq (bejgħ ta' prodotti u servizzi), mhux tas-suq (sussidji u donazzjonijiet tal-gvern) u mhux monetarji (voluntiera).

Minbarra dan il-kunċett tal-ekonomija solidali, li għandu l-epicentru tiegħu fi Franza, lat iehor tal-ekonomija solidali b'ċerta preżenza f'xi pajjiżi tal-Amerika Latina jikkunsidraha bħala forza għall-

bidla soċjali, il-portatur ta' proġett għal soċjetà alternattiva għall-globalizzazzjoni neoliberali. B'differenza mill-approċċ Ewropew, li jqis l-ekonomija solidali bħala kompatibbli mas-suq u l-Istat, il-perspettiva Latina-Amerikana qiegħda tiżviluppa dan il-kunċett bħala alternattiva globali għall-kapitalizmu.

Approċċi oħra

B'rabta mal-approċċ deskritt fil-paragrafu preċedenti, żviluppi teoretiċi oħra jipproponu direttament is-sostituzzjoni tal-ekonomiji tas-suq fejn il-mezzi tal-produzzjoni huma privati b'modi oħra ta' organizzazzjoni tas-sistema tal-produzzjoni. Dawn l-approċċi jinkludu: a) *l-ekonomija alternattiva*, b'għeruw fil-movimenti kontra l-istabbiliment li żviluppaw fi Franza wara Mejju 1968; u b) *l-ekonomija popolari*, promossa f'diversi pajjiżi tal-Amerika t'Isfel mill-1980 'il quddiem b'opinjonijiet simili hafna għall-verżjoni Latina-Amerikana tal-ekonomija solidali, tant li tissejjaħ ukoll *l-ekonomija solidali popolari*. L-ekonomija popolari teskludi kwalunkwe tip ta' relazzjoni bejn min iħaddem u l-haddiem u tqis ix-xogħol bħala l-fattur ewlieni tal-produzzjoni.

L-EKONOMIJA SOĊJALI U KUNĊETTI EMERĠENTI RELATATI FL-EWROPA

3.1. L-intrapriżi soċjali, l-intraprenditorija soċjali u l-innovazzjoni soċjali

Il-Kummissjoni Ewropea tiddefinixxi l-intrapriżi soċjali bħala **parti integrali mill-ekonomija soċjali**: *"Intrapriża soċjali hija operatur fl-ekonomija soċjali li l-għan prinċipali tagħha huwa li jkollha impatt soċjali aktar milli biex tagħmel profitt għas-sidien jew l-azzjonisti tagħha. Din topera billi ttiprovdi oġġetti u servizzi għas-suq b'mod intraprenditorjali u innovattiv u tuża l-profitti tagħha primarjament biex tikseb għanijiet soċjali. Hija mmanigġjata b'manjiera miftuħa u responsabbli u, b'mod partikolari, tinvolvi l-impjegati, il-konsumaturi u partijiet interessati"* (Komunikazzjoni mill-Kummissjoni Ewropea, *Inizjattiva għan-negozju soċjali*, COM/2011/0682 final tal-25/10/2011). Din il-Komunikazzjoni tal-Kummissjoni tidentifika wkoll l-oqsma ta' attività prinċipali tal-intrapriżi soċjali: a) negozji li jipprovdu servizzi soċjali u/jew prodotti u servizzi lil persuni vulnerabbli u b) negozji li jfittxu l-integrazzjoni fl-impjieg ta' persuni b'diffikultajiet ta' impjegabbiltà, iżda li l-attività tagħhom tista' tkun barra mill-ambitu tal-forniment ta' prodotti jew servizzi soċjali.

Min-naha tagħhom, il-kurrenti ta' hsieb differenti tal-Amerika ta' Fuq dwar l-intrapriżi soċjali jistgħu jingabru f'żewġ approċċi ewlenin: l-"introjtu miksub" u l-iskola tal-"innovazzjoni soċjali" promossa mill-Fondazzjoni Ashoka stabbilita minn Bill Drayton fl-1980.

L-approċċ tal-**innovazzjoni soċjali** jenfasizza r-rwol individwali tal-**imprenditur soċjali**, li jadotta missjoni biex johloq u jsostni l-valur soċjali (mhux biss il-valur privat), jirrikonoxxi u jfittex opportunitajiet ġodda għas-servizz ta' dik il-missjoni, jinvolvi ruħu fi proċess ta' innovazzjoni, adattament u tagħlim kontinwi, jaġixxi b'mod kuraġġuż mingħajr ma jkun limitat mir-riżorsi disponibbli f'dak il-mument u juri sens akbar ta' responsabbiltà u akkontabbiltà lejn il-kostitwenzi

servuti u għar-riżultati maħluqa. Fil-qosor, l-imprendituri soċjali jwettqu missjoni soċjali u l-impatt relatat mal-missjoni (pjuttost milli l-ħolqien tal-ġid) huwa l-kriterju ewlieni sabiex jitkejjel imprenditur soċjali. Fl-approċċ tal-innovazzjoni soċjali, il-forma tas-sjieda tal-intrapriża soċjali (pubblika, ibbażata fuq il-kapital jew ekonomija soċjali) hija sekondarja u l-figura ċentrali hija l-imprenditur soċjali, bħala l-persuna prinċipali responsabbli għall-intraprenditorija u l-bidla soċjali.

Tabella 2. Xebh u differenzi bejn il-kunċetti ta' intrapriża soċjali, intraprenditorija soċjali u innovazzjoni soċjali

DIMENSJONIJIET	Approċċ tal-Emes	Skola tal-Introjtu Miksub		Skola tal-Innovazzjoni Soċjali
		Non-profitti Kummerċjali	Negożju mmexxi mill-missjoni	
DIMENSJONI EKONOMIKA U KUMMERĊJALI	In-natura tal-attività ekonomika marbuta mill-qrib mal-missjoni soċjali	In-natura tal-attività ekonomika mhux marbuta mal-missjoni soċjali		In-natura tal-attività ekonomika marbuta mill-qrib mal-missjoni soċjali
	Ir-riskju ekonomiku: is-sostenibbiltà finanzjarja bbażata fuq tahlita ta' dhul mis-suq (introjtu kummerċjali) u dhul mhux mis-suq (għotjiet, sussidji, donazzjonijiet)	Is-sostenibbiltà bbażata fuq l-introjtu kummerċjali		Is-sostenibbiltà bbażata fuq tahlita ta' dhul mis-suq u mhux mis-suq
DIMENSJONI SOĊJALI	Objettiv esplicitu ta' benefiċċju għall-komunità jew holqien tal-valur soċjali	L-objettiv ta' benefiċċju għall-komunità ggarantit bl-investment mill-ġdid tal-profitti kollha	L-objettiv ta' benefiċċju għall-komunità mhuwiex iggarantit	Objettiv esplicitu ta' benefiċċju għall-komunità
	Dinamika kollettiva	L-ebda referenza għall-intraprenditorija individwali jew kollettiva	L-ebda referenza għall-intraprenditorija individwali jew kollettiva	Il-preminenza tal-inizjattivi individwali
	Hija permessa distribuzzjoni limitata tal-profitti (organizzazzjonijiet minghajr skop ta' qligh u bi skop ta' qligh)	Id-distribuzzjoni tal-profitti hija pprojbata (organizzazzjonijiet minghajr skop ta' qligh)	Hija permessa d-distribuzzjoni tal-profitti (organizzazzjonijiet minghajr skop ta' qligh u bi skop ta' qligh)	Hija permessa d-distribuzzjoni tal-profitti (organizzazzjonijiet minghajr skop ta' qligh u bi skop ta' qligh)
DIMENSJONI PARTEĊIPATTIVA	L-awtonomija	Mhux speċifikat, iżda l-awtonomija mill-organizzazzjonijiet pubbliċi tidher li hija garantita mill-awtosuffiċjenza, għalkemm l-awtonomija mill-organizzazzjonijiet privati li stabbilewhom mhijiex.		Mhux speċifikata bħala tali, iżda l-awtonomija hija impliċita
	It-tehid tad-deċiżjonijiet b'mod demokratiku	It-tehid tad-deċiżjonijiet b'mod demokratiku mhuwiex rekwiżit		It-tehid tad-deċiżjonijiet b'mod demokratiku mhuwiex rekwiżit

It-teħid parteċipattiv	tad-deċiżjonijiet	b'mod	It-teħid tad-deċiżjonijiet b'mod parteċipattiv mhuwiex rekwizit	It-teħid parteċipattiv	tad-deċiżjonijiet	b'mod	It-teħid tad-deċiżjonijiet b'mod parteċipattiv mhuwiex rekwizit
---------------------------	-------------------	-------	---	---------------------------	-------------------	-------	---

Sors: Monzon & Herrero (2016).

3.2. L-ekonomija kollaborattiva, kunċetti relatati, u l-ekonomija soċjali

Kunċett ġdid li stabbilixxa ruħu b'mod b'saħħtu mill-bidu tas-seklu 21 huwa dak tal-"ekonomija kollaborattiva", li tirreferi għal firxa wiesgħa ħafna ta' attivitajiet marbuta mal-oqsma tal-konsum, il-produzzjoni, il-finanzi, l-edukazzjoni, u anke l-governanza. Fil-Komunikazzjoni tagħha msejja "Aġenda Ewropea għall-ekonomija kollaborattiva" (COM/2016/0356 final - 02/06/2016), il-Kummissjoni Ewropea tiddefinixxi l-ekonomija kollaborattiva bħala "mudelli tan-negozju fejn l-attivitajiet huma ffaċilitati minn pjattaformi kollaborattivi li jgħolqu suq miftuħ għall-użu temporanju ta' prodotti jew servizzi ta' spiss pprovduti minn individwi privati". Il-Komunikazzjoni tidentifika tliet kategoriji ta' atturi involuti fl-ekonomija kollaborattiva: a) il-fornituri tas-servizzi — individwi privati jew professjonisti; b) l-utenti ta' dawn is-servizzi, u c) l-intermedjarji — permezz ta' pjattaforma online — li jgħaqqdu l-fornituri mal-utenti u li jiffaċilitaw it-tranzazzjonijiet bejniethom ("pjattaformi kollaborattivi"). Il-Komunikazzjoni tintemm billi tinnota li t-tranzazzjonijiet tal-ekonomija kollaborattiva ma jinvolvux bidla fis-sjeda u jistgħu jitwettqu għall-profitt jew mhux għall-profitt.

Filwaqt li mhumiex kruċjali għall-boom attwali tal-ekonomija kollaborattiva, il-*pjattaformi kollaborattivi* għandhom rwol importanti ħafna. Il-funzjonijiet ewlenin tagħhom huma: a) il-holqien tal-pjattaforma li tgħaqqad il-provvista u d-domanda tal-oġġetti; b) il-holqien tal-mekkaniżmu li jippermetti li t-tranzazzjonijiet ekonomiċi jsiru b'mod elettroniku, u c) il-holqien tal-mekkaniżmi ta' verifika li jimminimizzaw ir-riskji tat-tranzazzjonijiet u l-ispejjeż assoċjati mat-trattar ma' barranin. Fil-qosor, l-ekonomija kollaborattiva tuża t-teknoloġija tal-informazzjoni biex tnaqqas l-asimetriji tal-informazzjoni u l-ispejjeż tat-tranzazzjonijiet tal-prodotti u s-servizzi skambjati jew kondiviżi, kif ukoll biex twessa' u tapprofondixxi s-swieq kollaborattivi.

Diversi pjattaformi kooperattivi qed jiġu żviluppati wkoll fl-Ewropa. LAMA u Cooperatives Europe wettqu studju ta' 38 każ minn 11-il pajjiż Ewropew u 3 inizjattivi minn barra l-Unjoni Ewropea. Fil-konklużjonijiet tiegħu, l-istudju semma kemm l-opportunitajiet godda għall-espansjoni offriti lill-kooperattivi fil-qasam tal-ekonomija kollaborattiva kif ukoll l-ostakoli u l-barrieri li tiffaċċja, li jinkludu l-problemi ta' finanzjament u d-daqs żgħir tal-kooperattivi li jippromwovu inizjattivi tal-ekonomija kollaborattiva, li jwassluhom biex jitlef parti mill-effiċjenza tagħhom.

3.3. L-ekonomija għall-ġid komuni u l-ekonomija soċjali

L-Ekonomija għall-Ġid Komuni ((ECG) (1) hija moviment soċjoekonomiku u politiku stabbilit mill-ekonomista Awstrijak Christian Felber fl-2010. Il-proposta ċentrali tal-mudell tal-ECG hija li l-ekonomija għandha tkun għas-servizz tan-nies, jiġifieri tal-ġid komuni. L-ECG hija bbażata fuq il-valuri rikonoxxuti minn kulhadd bħala universali: id-dinjità tal-bniedem, is-solidarjetà, is-sostenibbiltà ekoloġika, il-ġustizzja soċjali, it-trasparenza u l-partecipazzjoni demokratika. Il-mudell tal-ECG huwa transdixxiplinari u applikabbli għal kull tip ta' kumpanija u organizzazzjoni.

Sabiex jiġi rikonoxxut il-kontribut għall-ġid komuni tal-kumpaniji u l-entitajiet li jiffurmaw is-sistema ekonomika, jintuża metodu speċifiku bbażat fuq il-Bilanċ tal-Ġid Komuni (CGB), il-Matriċi tal-Ġid Komuni (CGM), ir-Rapport tal-Ġid Komuni, u l-Verifika Esterna tal-Ġid Komuni.

3.4. L-ekonomija ċirkolari u l-ekonomija soċjali

Il-mudell tal-ekonomija ċirkolari jikkonsisti fis-sostituzzjoni ta' ekonomija lineari, ibbażata fuq il-mudell ta' hu-agħmel-uża-armi, ma' wahda ċirkolari fejn l-iskart jista' jiġi trasformat friżorsi sabiex l-ekonomija tkun tista' ssir aktar sostenibbli u tnaqqas l-impatt ambjentali negattiv tagħha permezz ta' ġestjoni mtejba tar-riżorsi u tnaqqis fl-estrazzjoni u t-tniġġis. Fl-istess hin, l-ekonomija ċirkolari tippermetti lill-kumpaniji jiksbu vantaġġi kompetittivi bis-saħħa ta' ġestjoni aħjar tal-materja prima, u b'hekk toffri opportunitajiet ekonomiċi godda fi swieq godda u tippermetti li jinholqu impjiegi godda lokalment.

L-ekonomija ċirkolari u l-ekonomija soċjali jiltaqgħu f'diversi punti ewlenin. Iż-żewġ mudelli jpoġġu l-individwi u l-iżvilupp sostenibbli fiċ-ċentru tal-interessi tagħhom. Fl-ekonomija ċirkolari, bħal fl-ekonomija soċjali, fattur ewlieni tas-suċċess tagħha jikkonsisti fit-tishih tal-kapaċità kreattiva u innovattiva fuq livell lokali, fejn ir-relazzjonijiet ta' prossimità jikkostitwixxu komponent deċiżiv. Fi kliem iehor, il-valuri u l-prinċipji tal-moviment kooperattiv u tal-ekonomija soċjali, bħalma huma r-rabtiet maż-żona lokali, l-interkooperazzjoni, jew is-solidarjetà, huma pilastri deċiżivi sabiex jiġu ggarantiti proċessi ta' żvilupp sostenibbli fid-dimensjoni tripla tagħhom: ambjentali, ekonomika u soċjali. Mhijiex kumbinazzjoni li fl-Ewropa, l-ekonomija soċjali kienet pijuniera tal-ekonomija ċirkolari fl-użu mill-ġdid u r-riċiklaġġ tal-iskart, fl-enerġija u fl-agrikoltura. Aktar reċentement, il-pjattaformi kooperattivi fl-isfera tal-ekonomija kollaborattiva huma eżempji magħrufa sewwa ta' inizjattivi li jgħinu sabiex jippreservaw u jtejbu l-kapital naturali, jottimizzaw l-użu tar-riżorsi u jippromwovu l-effiċjenza tas-sistema. Il-Kummissjoni Ewropea nnifisha, fil-*pjan ta' azzjoni tal-UE għal ekonomija ċirkolari*, irrikonoxxiet li l-intrapriżi tal-ekonomija soċjali se jagħmlu "kontribut prinċipali għall-ekonomija ċirkolari".

3.5. Ir-responsabbiltà soċjali korporattiva, iċ-ċittadinanza korporattiva u l-ekonomija soċjali

Fl-2011 il-Kummissjoni Ewropea ppubblikat il-green paper tagħha dwar *Promozzjoni ta' qafas Ewropew għar-Responsabbiltà Soċjali Korporattiva* u ddefiniet is-CSR bħala "kunċett li bih il-kumpaniji jintegraw l-interessi soċjali u ambjentali tagħhom fl-operazzjonijiet tan-negozju tagħhom u fl-interazzjoni tagħhom mal-partijiet ikkonċernati tagħhom fuq bażi volontarja".

Kunċett wiehed marbut hafna mas-CSR huwa *ċ-Ċittadinanza Korporattiva* (CC). It-teoriji dwar il-CC jissuġġerixxu li kumpanija ma għandhiex tiehu responsabbiltajiet biss lejn l-azzjonisti u l-partijiet ikkonċernati, iżda li l-kumpanija nnifisha għandha tinvolvi ruħha mas-soċjetà. Il-kumpanija trid

tagħxi bhala "ċittadin tajjeb". Għalkemm id-definizzjoni inizjali tas-CSR kienet ristretta għall-prattiki tajbin ta' kumpanija direttament relatati mal-azzjonisti u l-partijiet ikkonċernati, id-definizzjoni l-għdida tas-CSR mill-Kummissjoni Ewropea tidentifika litteralment mal-10 prinċipji tal-Patt Globali tan-Nazzjonijiet Uniti (COM (2006) 136 final, punt 2), għalhekk wiehed jista' jikkonkludi li ż-żewġ kunċetti huma ekwivalenti, tal-anqas fl-aġenda tal-Kummissjoni.

Billi l-prinċipji tal-ekonomija soċjali, ispirati mill-prinċipji kooperattivi, mhuma xejn għajr l-applikazzjoni tas-CSR fl-aspetti kollha tagħha, jista' jingħad li l-ekonomija soċjali kienet pijunier fl-applikazzjoni tas-CSR billi s-CSR hija parti integrali mill-valuri u r-regoli operattivi tal-ekonomija soċjali.

3.6. Rikonoxximent nazzjonali tal-kunċett ta' ekonomija soċjali u kunċetti emergenti relatati

- *Pajjiżi li fibhom il-kunċett tal-ekonomija soċjali huwa rikonoxxut b'mod wiesa':* Fi Spanja, Franza, il-Portugall, il-Belġju u l-Lussemburgu, il-kunċett tal-ekonomija soċjali jgawdi l-akbar rikonoxximent mill-awtoritajiet pubbliċi u fid-dinja akkademika u xjentifika, kif ukoll fis-settur tal-ekonomija soċjali nnifsu. L-ewwel żewġ pajjiżi jispikkaw, peress li Franza hija l-post fejn twieled dan il-kunċett, u Spanja approvat l-ewwel liġi nazzjonali Ewropea dwar l-ekonomija soċjali fl-2011.
- *Pajjiżi li fibhom il-kunċett tal-ekonomija soċjali jgawdi livell moderat ta' rikonoxximent:* Dawn jinkludu l-Italja, Ċipru, id-Danimarka, il-Finlandja, l-Iżvezja, il-Latvja, Malta, il-Polonja, ir-Renju Unit, il-Bulgarija, il-Greċja, l-Ungerija, l-Irlanda, ir-Rumanija u s-Slovenja. F'dawn il-pajjiżi l-kunċett tal-ekonomija soċjali jeżisti flimkien ma' kunċetti oħra, bħas-settur mingħajr skop ta' qligħ, is-settur volontarju u l-intrapriżi soċjali. Fir-Renju Unit, il-livell baxx ta' għarfien dwar l-ekonomija soċjali jikkuntrasta mal-politika ta' appoġġ tal-gvern għall-intrapriżi soċjali.
- *Pajjiżi fejn ftit li xejn hemm rikonoxximent tal-kunċett tal-ekonomija soċjali:* Il-kunċett tal-Ekonomija Soċjali ma tantx huwa magħruf, huwa emergenti jew mhux magħruf fil-pajjiżi li ġejjin: l-Awstrija, ir-Repubblika Ċeka, l-Estonja, il-Ġermanja, il-Latvja, il-Litwanja, Malta, in-Netherlands, is-Slovakkja u l-Kroazja. It-termini relatati tas-settur mingħajr skop ta' qligħ, tas-settur volontarju u tas-settur tal-organizzazzjonijiet mhux governattivi jgawdu livell ta' rikonoxximent relattivament akbar.

Rigward il-kunċetti emergenti relatati, l-aktar magħrufa fil-pajjiżi tal-UE huma n-"non-profit", it-"tietlet settur", is-"soċjetà ċivili u s-settur volontarju", ir-"responsabbiltà soċjali korporattiva", l-"intrapriżi soċjali" u l-"innovazzjoni soċjali". Kunċetti oħra bħall-"ekonomija ċirkolari" jew l-"ekonomija kollaborattiva" juru xejra 'l fuq fil-livelli ta' għarfien fil-biċċa l-kbira tal-pajjiżi tal-UE, filwaqt li l-kunċetti tal-"ekonomija tal-ġid komuni" u tal-"ekonomija solidali" għandhom diffikultà

biex jimxu 'l quddiem f'hafna pajjiżi tal-UE, fejn bilkemm huma magħrufa jew ma huma magħrufa xejn.

IL-POLITIKI PUBBLIĊI LEJN L-EKONOMIJA SOĊJALI FUQ LIVELL EWROPEW FIL-PERJODU REĊENTI (2010-16)

4.1. Regoli: statuti u oqfsa regolatorji

Bejn l-2009 u l-2017, l-istituzzjonijiet Ewropej implimentaw diversi inizjattivi fir-rigward tal-ekonomija soċjali, jew b'mod aktar preċiż għall-intrapriżi soċjali li huma parti mill-ekonomija soċjali, biex fethu perjodu ġdid ta' politiki pubbliċi Ewropej. Rigward il-forom legali, f'tit saru avvanzjati. Il-proġetti tal-Istatut Ewropew għas-Soċjetajiet Reċiproċi u tal-Istatut għal Fondazzjoni Ewropea (EF) ġew diskussi iżda finalment ġew irtirati, minhabba nuqqas ta' appoġġ istituzzjonali. Fil-preżent il-Parlament Ewropew ha l-inizjattiva leġislattiva li jaħdem fuq Statut għall-intrapriżi soċjali u l-intrapriżi bbażati fuq is-solidarjetà.

Rigward l-oqfsa regolatorji u l-ostakoli legali għall-iżvilupp ta' entitajiet tal-ekonomija soċjali, sa f'tit taż-żmien ilu d-Direttivi approvati ma tawx attenzjoni biżżejjed għall-karatteristiċi speċifiċi tal-organizzazzjonijiet tal-ekonomija soċjali. L-applikazzjoni tal-politika tal-kompetizzjoni kienet il-prijorità. Aktar reċentement, sabiex timmitiga dan il-qafas regolatorju, fl-2012 il-Kummissjoni adottat ir-Regolament de minimis għall-qasam tas-Servizzi ta' Interess Ekonomiku Ġenerali (SGEI) u fl-2014 ġie approvat il-pakkett ta' riforma dwar l-akkwist pubbliku. Dan jippermetti lill-awtoritajiet pubbliċi li jdaħħlu ċerti klawnsoli soċjali fil-proċeduri tal-akkwist u fit-termini ta' referenza. Madankollu, dan f'tit kellu impatt. Fil-kuntest tal-qafas regolatorju, ostakolu emergenti li kien qed jiżviluppa huwa kkunsidrat bħala politika kwalitattiva ta' awsterità. Dan huwa relatat mal-mod kif l-entitajiet tas-settur pubbliku u tal-SE jirrelataw ma' xulxin, fir-rigward mhux biss tal-problema taż-żieda fil-burokrazija iżda wkoll id-dewmien, il-proċeduri tal-applikazzjoni u l-implimentazzjoni u rekwiżiti oħra li jikkomplikaw, jew saħansitra jipprekludu, il-kollaborazzjoni bejn it-tielet settur u s-settur pubbliku.

Saru sforzi fuq livell ta' gvern Ewropew u nazzjonali sabiex jittejbu d-dimensjoni konjittiva u l-partecipazzjoni mis-soċjetà ċivili, bħall-Konferenzi Ewropej organizzati mill-Presidenzi tal-Kunsill tal-Unjoni Ewropea jew fi hdan il-qafas ta' Presidenza, l-Opinjonijiet suċċessivi tal-KESE, l-inizjattivi u l-opinjonijiet tal-Intergrupp dwar l-Ekonomija Soċjali tal-Parlament Ewropew u f'xi każijiet anki dawk tal-Kumitat tar-Reġjuni, jew saħansitra tal-Kummissjoni nnifisha. L-aħhar inizjattiva, li ttiehdet f'Madrid (23.5.2017), kienet l-adozzjoni tad-"Dikjarazzjoni ta' Madrid", li kisbet impatt qawwi fuq il-midja u n-netwerk soċjali. Madankollu, sabiex iżżid il-viżibbiltà soċjali u r-riċettività soċjali, hija trid timxi mil-livell makro għal-livell mikro. Barra minn hekk, b'dan il-mod, it-tessut soċjali tas-soċjetajiet, il-kapital soċjali tagħhom tan-netwerks, isir fattur ewlieni. Kif innotat f'rapporti preċedenti, il-programmi Ewropej ibbażati fuq il-FSE kellhom effetti strutturali estensivi, kemm fuq livell nazzjonali kif ukoll internazzjonali, biex jgħaqqdu u jsaħħu l-ekonomija soċjali Ewropea f'termini ta' federazzjonijiet, networks, riċerka, kultura u politiki. Min-naħa l-oħra, il-fondi u l-programmi tal-UE jsibu diffikultajiet konsiderevoli sabiex isiru aċċessibbli għan-netwerks lokali.

Kif innotat qabel, kwistjoni oħra hija l-viżibbiltà u r-rikonoxximent tad-definizzjoni kunċettwali tal-qasam tal-ekonomija soċjali. L-iskjerament perijodiku ta' "neokunċetti" ma jghinx. Fis-sebghinijiet, il-multiplicità ta' termini relatati mal-ekonomija soċjali kienet tinkludi t-tielet sistema, is-soċjetà ċivili u n-non-profit. Fil-kuntest tal-kriżi ekonomika, tfaċċat sensiela ġdida ta' kunċetti, bhall-intrapriżi soċjali, l-ekonomija kollaborattiva u l-ekonomija tal-ġid komuni. Irridu nenfasizzaw li dawn il-kwistjonijiet jahbu mhux biss in-nuqqas ta' kunsens dwar l-isem li għandu jintuża iżda wkoll politika moħbija biex ma jsirx progress f'dan il-qasam.

4.2. Politiki vinkolanti: fondi u oqsma ta' politika

Fl-2011 sehhiet bidla importanti fl-aġenda politika tal-Kummissjoni Ewropea fir-rigward tal-ekonomija soċjali, jew b'mod aktar preċiż, tal-intrapriżi soċjali, meta l-Kummissjoni bdiet tapplika l-*"Inizjattiva għan-Negozju Soċjali"* (SBI). Il-holqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni" (COM(2011) 682 finali). L-SBI elenkat l-aġenda politika tal-Kummissjoni Ewropea bi 11-il azzjoni ewlenin. Wieħed mill-assi huwa *t-titjib tal-finanzjament privat u pubbliku*. Sabiex jissahħah l-interess tal-investituri privati fl-intrapriżi soċjali, ġie approvat ir-Regolament 346/2013 dwar il-fondi ta' intraprenditorija soċjali Ewropej (EuSEF). Il-Programm għall-Impjiegi u l-Innovazzjoni Soċjali (EaSI) ġie stabbilit ukoll b'kollaborazzjoni ma' inizjattivi finanzjarji oħra bhall-Istrument ta' Garanzija tal-EaSI, it-Tieqa ta' Investimenti għall-Bini tal-Kapaċità tal-EaSI u l-Aċċelleratur tal-Impatt Soċjali (SIA). Rigward il-fondi pubbliċi, l-għan ta' "promozzjoni tal-ekonomija soċjali u l-intraprenditorija soċjali" ġie trasferit lill-FEŻR u l-FSE. Madankollu, politika baġitarja Ewropea speċifikament għall-ekonomija soċjali ma rnexxietx u għadha mistennija. Id-Dikjarazzjoni riċenti ta' Madrid (23.5.2017) kompliet issejjah għaliha.

L-istudju tagħna mal-korrispondenti wera l-importanza tal-istrument finanzjarju prinċipali tal-UE, il-FSE. Il-kongressi u n-networks internazzjonali, l-inizjattiva LEADER u d-direttivi u l-leġislazzjoni Ewropea kienu wkoll miżuri ewlenin. Il-kongressi u n-networks ġew murija bħala għodda sabiex jiġu ġġenerati effetti strutturali u konjittivi bhall-koordinazzjoni tas-soċjetà ċivili tal-ekonomija soċjali tal-Ewropa. L-għodod godda stabbiliti dan l-aħħar (FEIS, EaSI, COSME, eċċ.) ftit li xejn urew impatt, speċjalment fil-pajjiżi tal-Mediterran u tal-Lvant tal-UE. Huma meħtieġa studji sabiex jivvalutaw l-impatt tal-politiki l-godda.

IL-POLITIKI PUBBLIĊI LEJN L-EKONOMIJA SOĊJALI FL-EWROPA FUQ LIVELL NAZZJONALI U REĠJONALI FIL-PERJODU REĊENTI (2010-16)

5.1. Leġislazzjoni nazzjonali ġdida dwar l-ekonomija soċjali

Matul dawn l-aħħar seba' snin, il-biċċa l-kbira tal-pajjiżi Ewropej taw attenzjoni lit-tfassil tal-liġijiet dwar l-ekonomija soċjali. Ġew mgħoddija liġijiet speċifiċi dwar l-ekonomija soċjali flivell nazzjonali fi Spanja (2011), il-Greċja (2011 u 2016), il-Portugall (2013), Franza (2014) u r-Rumanija (2016) u flivell reġjonali fil-Belġju (Wallonja, Brussell u l-Fjandri) u fi Spanja (Galicia).

Barra minn hekk, tfaċċaw liġijiet godda, abbozzi u inizjattivi istituzzjonali oħra bħal sistemi ta' akkreditazzjoni, tikketti u pjani pluriennali nazzjonali kbar f'dan il-perjodu, li wrew interess li qiegħed jizzied f'dan il-qasam fost il-gvernijiet. Barra minn hekk, ġew approvati riformi għal gruppi speċifiċi tal-ekonomija soċjali (it-tielet settur soċjali, intrapriżi soċjali tat-tielet settur, kooperattivi u oħrajn), pereżempju fl-Italja u fi Spanja.

Ir-regolamentazzjoni tal-ekonomija soċjali b'forom legali godda fiha nnifisha ma tikkostitwix progress fil-promozzjoni tal-ekonomija soċjali li jmur lil hinn mir-rikonoxximent istituzzjonali tagħha (Noia, 2017). Bħal fil-każ tal-Istatut tas-Soċjetà Kooperattiva Ewropea jew tal-Liġi Spanjola dwar l-Ekonomija Soċjali sa ftit ilu, l-effetti jistgħu jkunu limitati hafna jekk il-liġi ma tkunx akkumpanjata minn miżuri oħra.

5.2. Pjani ta' azzjoni nazzjonali u reġjonali u finanzjament immirat

Il-pjani ta' azzjoni nazzjonali u reġjonali huma politiki ewlenin sabiex tingħata spinta lill-ekonomija soċjali. Dawn jikkostitwixxu ftehimiet ewlenin bejn atturi differenti, prinċipalment bejn il-gvern u r-rappreżentanti tal-ekonomija soċjali / tat-tielet settur, iżda jinkludu wkoll it-trejdjunjins, l-universitajiet u oħrajn, bil-ghan li jtejbu r-relazzjoni reċiproka tagħhom għall-vantaġġ reċiproku fuq perjodu ta' żmien twil. Huma jinkludu oqfsa ta' finanzjament ġeneralment stabbli, skemi parteċipattivi u konsultattivi, oqfsa strateġiċi għall-iżvilupp u titjib fir-relazzjonijiet u tibdil soċjali.

Fuq livell reġjonali u lokali, f'dan l-aħħar deċennju ġew żviluppati Prattiki tajbin fir-reġjuni ta' Andalusia u Murcia fin-Nofsinhar ta' Spanja, li kisbu l-ogħla rati ta' żvilupp tal-kooperattivi fil-pajjiż, u f'diversi reġjuni ta' Franza u l-Belġju (Chaves u Demoustier, 2013). Matul dan id-deċennju, Prattiki tajbin oħra jistgħu jinstabu fi Franza bil-Pol Territorjali tal-kooperazzjoni ekonomika (PTCE) rikonoxxut mil-Liġi Franċiża ġdida dwar l-ekonomija soċjali, jew fi pjani lokali sabiex jippromwovu l-intrapriżi soċjali u solidali, bħal f'Barcellona (Spanja).

Fuq livell nazzjonali, u generalment b'kooperazzjoni mal-fondi strutturali Ewropej, f'dawn l-aħħar snin ġew stabbiliti diversi pjani ta' azzjoni nazzjonali. Dawn huma każijiet fejn il-programmi operazzjonali tal-fondi Ewropej huma mmirati lejn l-ekonomija soċjali u l-inkluzjoni soċjali. It-Tabella 3 tidentifika l-pjani nazzjonali ewlenin. Tliet fatturi ewlenin għas-suċċess huma importanti: l-ewwel nett, qafas pluriennali u olistiku, it-tieni, il-kunċett ta' shubija bejn il-gvern, l-ekonomija soċjali u partijiet ikkonċernati oħra, li jassigura li l-htigijiet u l-prioritajiet reali jintlahqu, u t-tielet, l-effett strutturali u inkluziv tal-fondi strutturali Ewropej madwar l-Ewropa. Dan tal-aħħar huwa lezzjoni ewlenija għal dawk li jfasslu l-politika tal-UE.

Tabella 3 – Pjani nazzjonali li jippromwovu l-ekonomija soċjali fil-pajjiżi Ewropej (2011-2016)

Pajjiż	Pjan Nazzjonali
il-Bulgarija	Pjan ta' azzjoni għall-ekonomija soċjali (2014-2015; 2016-2017)
il-Polonja	Programm Nazzjonali għall-Ekonomija Soċjali. L-istabbiliment tal-Kumitat Nazzjonali għall-Iżvilupp tal-Ekonomija Soċjali
il-Portugall	Ftehim Nazzjonali bejn il-gvern u s-settur soċjali ("Compromissos de Cooperação para o Setor Social e Solidário")
ir-Rumanija	Solidar - Appoġġ għall-konsolidazzjoni tal-programm tal-Ekonomija Soċjali, taht POCU - Programm Operazzjonali għall-Kapital Uman
Spanja	Programm Nazzjonali għall-promozzjoni tal-ekonomija soċjali u POISES - Programm Operazzjonali għall-inkluzjoni soċjali u l-ekonomija soċjali - FSE 2014-2020.
l-Iżvezja	Programm pluriennali ta' appoġġ għall-intrapriżi soċjali tal-integrazzjoni fix-xogħol, mid-Dipartiment tax-Xogħol flimkien mad-Dipartiment tal-Intrapriża.
ir-Renju Unit	Il-Patt, ftehim bejn il-gvern u s-settur tal-volontarjat u l-komunità. Stabbilit fl-1998, dan jistabbilixxi mod ta' hidma li jtejjeb ir-relazzjoni tagħhom għall-vantaġġ reċiproku.

Finanzjament immirat. Jezistu bosta oqfsa ta' finanzjament madwar l-Ewropa. Xi whud jinvolvu prinċipalment fondi pubbliċi, oħrajn fondi privati, u oħrajn huma skemi pubbliċi-privati ibridi. Hawnhekk aħna niffukaw fuq finanzjament immirat ibbażat fuq regolamenti jew fondi pubbliċi.

Il-fondi pubbliċi mmirati lejn l-ekonomija soċjali huma l-ewwel pilastru finanzjarju. L-UE (eż. il-fondi strutturali) u l-gvernijiet nazzjonali u reġjonali jassenjaw fondi esplicitament għall-promozzjoni u l-iżvilupp tal-Ekonomija Soċjali. Dawn huma l-programmi ta' sussidji tradizzjonali għall-promozzjoni tal-kooperattivi u l-impjiegi fil-kooperattivi fil-Ġermanja, l-Italja u Spanja. Hemm bosta alternattivi li jistgħu jiġu implimentati.

F'dawn l-aħħar snin, diversi gvernijiet madwar l-Ewropa użaw dawn il-forom ta' fondi. Fil-Belġju, il-fond Braserio jappoġġa l-iżvilupp tal-kooperattivi tal-haddiema fir-reġjun ta' Wallonja. F'Ċipru, il-politika tas-Servizzi tal-Assistenza Soċjali toffri għotjiet annwali għall-ispejjeż operattivi, billi tissussidja lill-organizzazzjonijiet li jipprovdu servizzi ta' assistenza soċjali (jiġifieri kura tat-tfal, kura fit-tul u oħrajn). Fi Franza, il-Liġi l-ġdida dwar l-ekonomija soċjali stabbiliet għodod finanzjarji godda għas-settur, inkluż fond għall-innovazzjoni soċjali (FISO). Fl-Italja, ġie stabbilit fond għall-iffinanzjar tal-intrapriżi soċjali u l-kooperattivi soċjali.

F'xi kazijiet, dawn huma fondi mhallta, immaniġġati mill-gvern u minn organizzazzjonijiet tal-ekonomija soċjali: xi eżempji fi Franza huma l-Fond Nazzjonali għall-Iżvilupp tal-Hajja Assoċjattiva (FNDVA) u l-Fond Nazzjonali għall-Iżvilupp tal-Isport (FNDS). F'diversi fondi, il-finanzjament huwa barra mill-baġit. Skemi oħra huma bbażati fuq it-taxxa fuq l-introjtu personali. Perċentwal tat-taxxa pagabbli jista' jiġi assenjat miċ-ċittadini lil organizzazzjonijiet volontarji. Dan huwa l-każ fl-Italja u fi Spanja. Fi Spanja dawn is-somom jithallsu f'fond nazzjonali għal organizzazzjonijiet tat-tielet settur soċjali, li jirċievi aktar minn EUR 200 miljun kull sena.

Rizorsa mmirata tradizzjonali oħra tinkiseb mid-dhul mil-logħob tax-xorti (lotteriji, slot machines). Dan huwa l-każ ta' RAY u Oy Veikkaus AB fil-Finlandja jew l-ONCE — l-organizzazzjoni nazzjonali għall-ghomja — fi Spanja.

5.3. Regoli tal-akkwist pubbliku

Wara perjodu twil meta l-protezzjoni tal-kompetizzjoni kienet il-politika ewlenija fis-swieq pubbliċi, ir-rieżami tar-regolamenti tal-UE dwar l-akkwist pubbliku fl-2014 (id-Direttivi 2014/23; 2014/24 u 2014/25) fetaħ opportunitajiet godda għall-gvernijiet nazzjonali, reġjonali u lokali sabiex jippromwovu l-ekonomija soċjali billi jiffaċilitaw l-aċċess tagħha għall-istatus ta' fornitur tas-settur pubbliku. Din, għalhekk, hija *politika orjentata fuq id-domanda* biex issaħħaħ l-ekonomija soċjali. Issa huma permessi klawnsoli soċjali fil-proċeduri għall-ghoti ta' kuntratti pubbliċi.

Diversi gvernijiet flivelli nazzjonali, reġjonali u lokali applikaw dawn il-klawsoli soċjali, bħal fl-Iżvezja, Spanja u r-Renju Unit. Fir-Renju Unit, l-Att dwar il-Valur Soċjali (Servizzi Pubbliċi) tal-2012 jirrikjedi li l-korpi pubbliċi li jikkuntrattaw servizzi pubbliċi jqisu kif dawn is-servizzi jistgħu jipproduċu titjib ekonomiku u soċjali fiż-żona fejn ikunu se jiġu pprovduti s-servizzi. Fi Spanja, b'liet bħal Zaragoza, Barċellona u Madrid dan l-aħħar introduċew klawnsoli soċjali fil-kuntratti pubbliċi godda tagħhom.

5.4. Ostakoli istituzzjonali

F'dan ir-rapport, aħna indirizzajna wkoll dawk li l-professjonisti u r-rappreżentanti tal-ekonomija soċjali jifhmu li huma l-ostakoli ewlenin għall-iżvilupp ta' dan is-settur, b'fokus fuq l-ostakoli

istituzzjonali. Fil-fatt, dan huwa mod kif titkejjel l-effikaċja tal-politiki implimentati, jew li għadhom ma ġewx introdotti. Il-mistoqsija fil-kwestjonarju kienet miftuħa hafna. Kienu riċevuti bosta tweġibiet differenti. Huma jidentifikaw erba' gruppi ta' ostakoli: l-ewwel nett, il-vizibbiltà u l-għarfien, it-tieni, it-tmexxija u l-amministrazzjoni tal-gvern, it-tielet, il-finanzjament u t-tassazzjoni u, fl-aħħar nett, l-ostakoli istituzzjonali.

L-ewwel grupp ta' ostakoli jirrigwarda n-nuqqas ta' għarfien u fehim tal-kunċett tal-ekonomija soċjali, l-intrapriżi soċjali u kunċetti oħra relatati, fis-soċjetà, fid-dibattitu pubbliku u fis-settur akkademiku. Dan huwa ostakolu sinifikanti hafna għall-pajjiżi tal-Lvant tal-UE bħall-Ungerija, il-Polonja, is-Slovakkja jew ir-Repubblika Ċeka. Il-korrispondenti f'dawn il-pajjiżi jirrikonoxxu li l-appoġġ prinċipali għall-ekonomija soċjali (kemm finanzjarju kif ukoll sensibilizzazzjoni) ġej minn programmi u inizjattivi tal-UE.

Marbuta ma' dan in-nuqqas ta' għarfien u fehim hija l-vizibbiltà baxxa tal-ekonomija soċjali, fil-midja u anki fl-istatistika. In-nuqqas ta' bażijiet ta' data, statistika uffiċjali u data affidabbli dwar l-intrapriżi soċjali jew l-ekonomija soċjali jidher f'bosta pajjiżi, mill-Awstrija u s-Slovakkja sal-Iżvezja. Barra minn hekk, hemm bżonn ta' programmi edukattivi u ta' taħriġ fil-qasam tal-ekonomija soċjali fil-livelli kollha tal-edukazzjoni. F'numru żgħir ta' pajjiżi, bħal Franza, jeżistu programmi bħal taħriġ permezz ta' kooperattivi akkademici għal studenti adolexxenti/żgħażaġh.

It-tieni grupp ta' ostakoli jirrigwarda t-tmexxija u l-amministrazzjoni tal-gvern. Hafna korrispondenti jgħidu li hemm nuqqas ta' istituzzjonijiet ewlenin b'responsabbiltà għall-ekonomija soċjali, intrapriżi soċjali, voluntiera u s-soċjetà ċivili li huma kapaċi jiżviluppaw politiki u jinkoraġġixxu l-ekonomija soċjali. Konsegwentement, m'hemm l-ebda strategija nazzjonali għall-ekonomija soċjali. Dan il-qasam mhuwiex meqjus bħala prijorità ta' politika. Korrispondenti minn pajjiżi bħall-Ġermanja u Malta jqisu li l-biċċa l-kbira tal-midja u daww li jfasslu l-politika "ma jarawx il-hteġa" ta' ekonomija soċjali. F'xi każijiet, huma jidentifikaw nuqqas ta' fiduċja u rifjut tal-attivitajiet ekonomiċi mwettqa mill-organizzazzjonijiet mingħajr skop ta' qligħ.

Sa ċertu punt minhabba r-raġunijiet imsemmija hawn fuq, il-korpi governattivi mhumix adegwati biex jiehdu hsieb il-hteġijiet u l-isforzi tal-ekonomija soċjali. F'xi każijiet, il-gvernijiet f'diversi livelli u l-ministeri differenti mhumix ikkoordinati f'materji tal-ekonomija soċjali. F'każijiet oħra, il-korpi governattivi jiddependu hafna fuq iċ-ċikli politiċi, eż. fl-2015, l-uffiċċju tal-gvern Daniż għan-negozji tal-ekonomija soċjali ngħalaq meta nbidel il-gvern. Fl-aħħar iżda mhux l-anqas, il-burokrazija u l-politiki kwalitattivi ta' awsterità (Chaves u Zimmer, 2017) huma ostakoli kbar hafna għall-entitajiet tal-ekonomija soċjali li jaħdmu mal-awtoritajiet pubbliċi, eż. fl-Italja, fi Spanja u fis-Slovenja.

Grupp iehor ta' ostakoli huma l-ostakoli istituzzjonali. Qed jiġu kkunsidrati żewġ tipi. L-ewwel tip huma l-bidliet fir-regolamenti tas-settur li jikkostitwixxu ostakoli għall-operazzjonijiet tal-entitajiet tal-ekonomija soċjali. Fi Franza u Spanja, il-bidliet tal-gvern fir-regolamentazzjoni komplementari tal-protezzjoni soċjali affettwaw b'mod negattiv lill-entitajiet tas-saħħa ta' benefiċċju komuni f'dawn l-aħħar snin, fejn f'xi każijiet wassluhom biex jibdlu l-istatus legali tagħhom għal dak ta' entità bi skop ta' qligħ. Fl-Italja, ir-riforma tal-banek popolari (DL 3/2015) tistipula li l-banek popolari li għandhom

assi ta' aktar minn EUR 8 biljuni għandhom jiġu ttrasformati f'kumpaniji b'ishma kongunti. Barra minn hekk, ir-riforma tal-kooperattivi ta' kreditu (L 49/2016) organizza mill-ġdid b'mod radikali s-settur bankarju kooperattiv kollu, b'xi aspetti negattivi. Fi Spanja, il-bidliet fit-trattament tas-sigurtà soċjali ta' dawk li jharrġu fl-isports affettwaw b'mod negattiv lill-assoċjazzjonijiet sportivi. Fir-Renju Unit, il-kuntratti kbar ta' akkwist jirrelegaw lill-entitajiet tal-ekonomija soċjali għal sottokuntrattar għall-kumpaniji kbar mis-settur privat; barra minn hekk, it-tendenza (minkejja l-Att dwar il-Valur Soċjali) hija li l-kuntratti jingħataw abbażi tal-prezz pjuttost milli jiġi inkluz il-valur miżjud soċjali. L-istatus legali emendat dan l-aħħar tal-istituzzjonijiet tal-karità huwa adattat ahjar għal dan l-ambjent istituzzjonali ġdid. Fil-Finlandja, id-Direttiva dwar l-Akkwist Pubbliku li ppermettiet li jiġu riżervati kuntratti għal ċerti servizzi mhux qed tiġi implimentata, u għalhekk l-entitajiet tal-ekonomija soċjali ma jistgħux jibbenefikaw minnha.

It-tieni tip ta' ostakolu istituzzjonali jirrigwarda l-liġijiet u l-istatuti godda għall-intrapriżi soċjali. L-ewwel ostakolu huwa n-nuqqas ta' implimentazzjoni tar-regolamenti l-godda (li għalhekk huma meqjusa bħala liġijiet mhux vinkolanti). Dan huwa l-każ tal-liġi Spanjola dwar l-Ekonomija Soċjali (2011), li ma għandha l-ebda regolament ta' implimentazzjoni.

It-tieni ostakolu f'dan it-tieni tip ta' ostakolu istituzzjonali jirrigwarda d-diffikultajiet godda li tfaċċaw għal entitajiet ohra tal-ekonomija soċjali minhabba forom legali nazzjonali godda tal-SE jew bidliet fil-forom legali. Fil-Polonja u l-Portugall, il-bidliet reċenti fil-liġijiet dwar il-kooperattivi mhumieq meqjusa xierqa għall-kooperattivi. Fl-Ungerija, il-liġi l-ġdida dwar l-SE tippreżenta riskju għal bosta kooperattivi soċjali, maħluqa minn gruppi ta' ċittadini, li jista' jkollhom bżonn jiġu trasformati f'tip ieħor ta' organizzazzjoni (kooperattiva jew kumpanija b'responsabbiltà limitata mingħajr skop ta' qligħ) meta l-liġi tidhol fis-seħh fl-2018. Fis-Slovenja u l-Bulgarija, il-liġi dwar l-intraprenditorija soċjali teskludi organizzazzjonijiet differenti li diġà kienu qegħdin jaħdmu bħala intrapriżi soċjali.

L-IMPORTANZA TAL-EKONOMIJA SOĊJALI FIT-28 STAT MEMBRU TAL-UE

6.1. Introduzzjoni: il-htieġa ta' statistika dwar l-ekonomija soċjali

Matul dawn l-aħħar għoxrin sena saru sforzi, kemm fil-qasam akkademiku kif ukoll mill-istituti nazzjonali tal-istatistika u l-gvernijiet. Fl-2006, is-CIRIEC fassal metodu għall-Kummissjoni Ewropea, il-Manwal għat-tfassil tal-Kontijiet Satellita tal-Kumpaniji fl-Ekonomija Soċjali, b'mod parallel mal-Manwal tan-NU għall-Kontijiet Satellita dwar l-Istituzzjonijiet Mhux għall-Profitt. Ġew żviluppati wkoll metodi ohra għat-thejjija tal-istatistika. Xi pajjiżi wettqu hafna xogħol fis-snin riċenti sabiex jipprovdu data affidabbli dwar diversi gruppi tal-ekonomija soċjali. L-istituti tal-istatistika ta' Franza u l-Ministeru tax-Xogħol ta' Spanja jipprovdu serje kronoloġika dwar l-impjegi fil-kooperattivi u l-ekonomija soċjali. L-Italja, il-Bulgarija, il-Lussemburgu, ir-Repubblika Ċeka u l-

Ungerija għamli titjib serju fl-istatistika ppubblikata mill-istituti nazzjonali tagħhom tal-istatistika, fxi każijiet użaw il-metodoloġija tal-kontijiet satellita għall-organizzazzjonijiet mingħajr skop ta' qligħ. Għandha ssir referenza speċjali għall-Portugall, il-Polonja u r-Rumanija. Dawn it-tliet pajjiżi tal-UE żviluppaw statistika regolari u sistematika għall-ekonomija soċjali kollha kemm hi f'dawn l-aħħar snin. Fil-Portugall dan huwa mandat bil-Liġi tal-pajjiż dwar l-Ekonomija Soċjali (2013) u fil-Polonja huwa konsegwenza ta' ftehim mal-FSE (Fond Soċjali Ewropew). Minkejja dan, jehtieġ isir sforz kbir sabiex tiġi sistematizzata l-istatistika għall-gruppi differenti tal-ekonomija soċjali matul is-snin li ġejjin.

6.2. Għan u metodoloġija: sfidi

L-għan ta' din il-parti tal-istudju huwa li tipprovdi harsa ġenerali lejn iċ-ċifri ewlenin għall-ekonomija soċjali fl-Unjoni Ewropea, skont il-pajjiż u b'mod globali, billi tiddistingwi bejn tliet gruppi ta' organizzazzjonijiet: il-kooperattivi u tipi aċċettati simili, is-soċjetajiet reċiproċi u tipi simili; u fl-aħħar l-assoċjazzjonijiet, il-fondazzjonijiet u tipi oħra relatati mingħajr skop ta' qligħ.

It-tfassil ta' statistika mill-istudji fuq il-post u minn kontijiet verifikabbli huwa essenzjali. Madankollu, għal raġunijiet ta' spejjeż u żmien, dan jaqbeż il-kamp ta' applikazzjoni ta' dan l-istudju u jrid jiġi indirizzat fi stadju aktar tard. L-informazzjoni statistika pprovduta f'dan l-istudju giet misluta minn data sekondarja fornita mill-korrispondenti tagħna f'kull pajjiż. Il-perjodu ta' referenza huma s-snin 2014-2015. Madankollu, għal raġunijiet ta' disponibbiltà u tal-kwalità tar-rappurtar statistiku, l-informazzjoni għal xi pajjiżi hija antika xi snin, b'mod partikolari fil-każ tal-assoċjazzjonijiet, il-fondazzjonijiet u organizzazzjonijiet simili. Iċ-ċifri mfittxa kienu n-numru ta' persuni impjegati u, fejn possibbli, l-ekwivalenti ta' ingaġġ full-time, in-numru ta' membri, in-numru ta' voluntiera u n-numru ta' entitajiet jew kumpaniji. Għal xi pajjiżi u gruppi fl-ekonomija soċjali, kienet disponibbli wkoll data dwar il-fatturat iżda ma kinitx komparabbli. Għall-finijiet ta' komparabbiltà mad-data mill-istudji preċedenti mwettqa mis-CIRIEC għall-KESE dwar l-istat tal-ekonomija soċjali fl-Unjoni Ewropea ta' 25 membru fl-2002/3 u fl-2009/10, inghatat attenzjoni partikolari lill-varjabbli tal-"impjiegi".

6.3. Harsa ġenerali lejn ir-riżultati statistiċi

L-aggregati li ġejjin jissottolinjaw il-fatt li l-ekonomija soċjali Ewropea hija importanti ħafna f'termini kemm umani kif ukoll ekonomiċi u hija realtà li għandha tiġi kkunsidrata mis-soċjetà u minn dawk li jfasslu l-politika.

L-ekonomija soċjali Ewropea tipprovdi:

- 'il fuq minn 13.6 miljun impjeg bi ħlas fl-Ewropa
- l-ekwivalenti għal madwar 6.3 % tal-popolazzjoni attiva tal-UE-28
- l-impjeg ta' forza tax-xogħol ta' aktar minn 19.1 miljun, inklużi dawk bi ħlas u dawk mhux bi ħlas

- aktar minn 82.8 miljun voluntier, ekwivalenti għal 5.5 miljun haddiem full-time
- aktar minn 232 miljun membru ta' kooperattivi, soċjetajiet reċiproċi u entitajiet simili
- aktar minn 2.8 miljun entità u intrapriża

Il-panorama tvarja fost il-pajjiżi tal-UE. Filwaqt li l-impjiegi fl-ekonomija soċjali jammontaw għal bejn 9 % u 10 % tal-popolazzjoni attiva f'pajjiżi bħall-Belġju, l-Italja, il-Lussemburgu, Franza u n-Netherlands, fl-Istati Membri ġodda tal-UE bħas-Slovenja, ir-Rumanija, Malta, il-Litwanja, il-Kroazja, Ċipru u s-Slovakkja, l-ekonomija soċjali għadha settur żgħir, emergenti, li jimpjega anqas minn 2 % tal-popolazzjoni attiva.

Konkluzjoni oħra tikkonċerna l-evoluzzjoni tal-forza tax-xogħol tal-ekonomija soċjali matul il-kriżi ekonomika. Il-forza tax-xogħol tal-ekonomija soċjali wriet reżiljenza għall-kriżi ekonomika, billi naqset biss minn 6.5 % għal 6.3 % tal-forza tax-xogħol totali bi hlas Ewropea u minn 14.1 miljun impjieg għal 13.6 miljun, parzjalment spjegabbli mill-kwalità tad-data statistika disponibbli. It-tnaqqis fil-forza tax-xogħol bi hlas huwa akbar fil-kooperattivi u f'forom simili milli fl-assoċjazzjonijiet, fil-fondazzjonijiet u f'forom simili oħra.

Fl-aħħar nett, imkejla f'termini ta' impjiegi, billi kejljiet oħra tal-impatt ekonomiku bħall-kontribuzzjoni għall-PDG mhumex faċilment disponibbli, l-assoċjazzjonijiet, il-fondazzjonijiet u forom simili oħra jibqgħu l-"familja" prinċipali tal-ekonomija soċjali, li tinkludi l-biċċa l-kbira tal-entitajiet / intrapriži soċjali u madwar 66 % tal-impjiegi f'dan is-settur soċjali.

Tabella 4. Impjiegi bi hlas fil-kooperattivi, is-soċjetajiet reċiproċi, l-assoċjazzjonijiet, il-fondazzjonijiet u entitajiet simili Unjoni Ewropea (2014-15)

Pajjiż	Kooperattivi u simili	Soċjetajiet Reċiproċi	Assoċjazzjonijiet u Fondazzjonijiet	Total
l-Awstrija	70,474	1,576	236,000	308,050
il-Belġju	23,904	17,211	362,806	403,921
il-Bulgarija	53,841	1,169	27,040	82,050
il-Kroazja	2,744	2,123	10,981	15,848
Ċipru	3,078	MHUX APPLIKABBLI	3,906	6,984
ir-Repubblika Ċeka	50,310	5,368	107,243	162,921
id-Danimarka	49,552	4,328	105,081	158,961
l-Estonja	9,850	186	28,000	38,036
il-Finlandja	93,511	6,594	82,000	182,105
Franza	308,532	136,723	1,927,557	2,372,812
il-Ġermanja	860,000	102,119	1,673,861	2,635,980
il-Greċja	14,983	1,533	101,000	117,516
l-Ungerija	85,682	6,948	142,117	234,747
l-Irlanda	39,935	455	54,757	95,147
l-Italja	1,267,603	20,531	635,611	1,923,745
il-Latvja	440	373	18,528	19,341
il-Litwanja	7,000	332	MHUX APPLIKABBLI	7,332
il-Lussemburgu	2,941	406	21,998	25,345
Malta	768	209	1,427	2,404
in-Netherlands	126,797	2,860	669,121	798,778
il-Polonja	235,200	1,900	128,800	365,900
il-Portugall	24,316	4,896	186,751	215,963
ir-Rumanija	31,573	5,038	99,774	136,385
is-Slovakkja	23,799	2,212	25,600	51,611
is-Slovenja	3,059	319	7,332	10,710
Spanja	528,000	2,360	828,041	1,358,401
l-Iżvezja	57,516	13,908	124,408	195,832
ir-Renju Unit	222,785	65,925	1,406,000	1,694,710
TOTAL TAL-UE-28	4,198,193	407,602	9,015,740	13,621,535

**Tabella 5. Impjiegi bi hlas fl-ekonomija soċjali meta mqabbla mal-impjiegi bi hlas totali.
Unjoni Ewropea (2014-15)**

Pajjiż	Impjiegi fl-SE (A)	Impjiegi totali * (B)	% A / B
l-Awstrija	308,050	4,068,000	7.6%
il-Belġju	403,921	4,499,000	9.0%
il-Bulgarija	82,050	2,974,000	2.8%
il-Kroazja	15,848	1,559,000	1.0%
Ċipru	6,984	350,000	2.0%
ir-Repubblika Ċeka	162,921	4,934,000	3.3%
id-Danimarka	158,961	2,678,000	5.9%
l-Estonja	38,036	613,000	6.2%
il-Finlandja	182,105	2,368,000	7.7%
Franza	2,372,812	26,118,000	9.1%
il-Ġermanja	2,635,980	39,176,000	6.7%
il-Greċja	117,516	3,548,000	3.3%
l-Ungerija	234,747	4,176,000	5.6%
l-Irlanda	95,147	1,899,000	5.0%
l-Italja	1,923,745	21,973,000	8.8%
il-Latvja	19,341	868,000	2.2%
il-Litwanja	7,332	1,301,000	0.6%
il-Lussemburgu	25,345	255,000	9.9%
Malta	2,404	182,000	1.3%
in-Netherlands	798,778	8,115,000	9.8%
il-Polonja	365,900	15,812,000	2.3%
il-Portugall	215,963	4,309,000	5.0%
ir-Rumanija	136,385	8,235,000	1.7%
is-Slovakkja	51,611	2,405,000	2.1%
is-Slovenja	10,710	902,000	1.2%
Spanja	1,358,401	17,717,000	7.7%
l-Iżvezja	195,832	4,660,000	4.2%
ir-Renju Unit	1,694,710	30,028,000	5.6%
TOTAL TAL- UE-28	13,621,535	215,722,000	6.3%

* Impjiegi bi hlas, etajiet bejn 15 u 65 sena, Eurostat, 2015.

Tabella 6. Evoluzzjoni tal-impjiegi bi hlas fl-ekonomija soċjali fl-Ewropa

Pajjiż	Impjiegi fl-ekonomija soċjali			Δ% 2010-2015
	2002/2003	2009/2010	2014/2015	
l-Awstrija	260,145	233,528	308,050	31,9%
il-Belġju	279,611	462,541	403,921	-12,7%
il-Bulgarija	MHUX APPLIKABBLI	121,300	82,050	-32,4%
il-Kroazja	MHUX APPLIKABBLI	9,084	15,848	74,5%
Ċipru	4,491	5,067	6,984	37,8%
ir-Repubblika Ċeka	165,221	160,086	162,921	1,8%
id-Danimarka	160,764	195,486	158,961	-18,7%
l-Estonja	23,250	37,850	38,036	0,5%
il-Finlandja	175,397	187,200	182,105	-2,7%
Franza	1,985,150	2,318,544	2,372,812	2,3%
il-Ġermanja	2,031,837	2,458,584	2,635,980	7,2%
il-Greċja	69,834	117,123	117,516	0,3%
l-Ungerija	75,669	178,210	234,747	31,7%
l-Irlanda	155,306	98,735	95,147	-3,6%
l-Italja	1,336,413	2,228,010	1,923,745	-13,7%
il-Latvja	300	440	19,341	MHUX PERTINENTI
il-Litwanja	7,700	8,971	7,332	-18,3%
il-Lussemburgu	7,248	16,114	25,345	57,3%
Malta	238	1,677	2,404	43,4%
in-Netherlands	772,110	856,054	798,778	-6,7%
il-Polonja	529,179	592,800	365,900	-38,3%
il-Portugall	210,950	251,098	215,963	-14,0%
ir-Rumanija	MHUX APPLIKABBLI	163,354	136,385	-16,5%
is-Slovakkja	98,212	44,906	51,611	14,9%
is-Slovenja	4,671	7,094	10,710	51,0%
Spanja	872,214	1,243,153	1,358,401	9,3%
l-Iżvezja	205,697	507,209	195,832	-61,4%
ir-Renju Unit	1,711,276	1,633,000	1,694,710	3,8%
TOTAL TAL- UE-28	11,142,883	14,137,218	13,621,535	-3,6%

Sors: CIRIEC/KESE

(n/a) mhux disponibbli, (n/p) mhux pertinenti



Kumitat Ekonomiku u Soċjali Ewropew

Rue Belliard/Belliardstraat 99
1040 Bruxelles/Brussel
BELGIQUE/BELGIË

Persuna inkarigata mill-pubblikazzjoni:
Unità taż-Żgħir u l-Pubblikazzjonijiet
EESC-2017-104-MT
www.eesc.europa.eu



© L-Unjoni Ewropea, 2017

Ir-riproduzzjoni hija awtorizzata kemm-il darba jissema s-sors oriġinali.

Għal kwalunkwe użu jew riproduzzjoni ta' grafika, il-permess għandu jintalab direttament mid-detentur tad-drittijiet tal-awtur.



Online
QE-04-17-876-MT-N
ISBN 978-92-830-3890-0
doi:10.2864/570758

MT